

नाबार्ड अर्थसहाय्यीत ग्रामीण पायाभुत विकास निधी
मालिका १९ (RIDF-XIX) अंतर्गत मंजूर २८ ग्रामीण
सांडपाणी व्यवस्थापन प्रकल्पात मौजे
आष्टी,ता.परतुर,जि.जालना सांडपाणी व्यवस्थापन
प्रकल्पाचा समावेश करण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: नाबार्ड-२०१७/प्र.क्र.९६/पापु-१६
७ वा मजला,जी.टी.रुग्णालय संकुल,
लोकमान्य टिळक मार्ग,मंत्रालय,मुंबई-४०० ००१
तारीख: ८ ऑगस्ट,२०१७.

वाचा :-

- १) पाणी पुरवठा व स्वच्छता विभाग,शासन निर्णय क्रमांक: नाबार्ड-२०१४/प्र.क्र.०४/पापु-०८,दि.१४ ऑगस्ट,२०१४.
- २) सदस्य सचिव,महाराष्ट्र जीवन प्राधिकरण यांचे पत्र क्रमांक: दिनांक-१९/०४/२०१७
- ३) सदस्य सचिव,महाराष्ट्र जीवन प्राधिकरण यांचे पत्र क्रमांक: दिनांक-२८/०४/२०१७
- ४) पाणी पुरवठा व स्वच्छता विभाग,शासन निर्णय क्रमांक : नाबार्ड-२०१७/प्र.क्र.९६/पापु-१६,दि.७ ऑगस्ट,२०१७.

प्रस्तावना :-

वाचा अनुक्रमांक १ अन्वये नाबार्ड अर्थसहाय्यित ग्रामीण पायाभुत विकास निधी मालिका १९ (RIDF-XIX) अंतर्गत राज्यातील ग्रामीण भागातील १५००० व त्यापेक्षा अधिक लोकसंख्या असलेल्या २८ गावांत ग्रामीण सांडपाणी व्यवस्थापन प्रकल्प राबविण्यासाठी रु.११२५८.३८ लक्ष एवढ्या प्रकल्प किंमतीस प्रशासकीय मान्यता प्रदान करण्यात आलेली आहे. महाराष्ट्र जीवन प्राधिकरण मध्यवर्ती कार्यालयाच्या दि.१९/४/२०१७ च्या पत्रान्वये नाबार्ड अर्थसहाय्यीत ग्रामीण पायाभुत विकास निधी मालिका १९(RIDF-XIX) अंतर्गत मंजूर २८ ग्रामीण सांडपाणी व्यवस्थापन प्रकल्पात समावेश असलेल्या ज्या गावांच्या कामांचे कार्यादेश अद्याप दिले नाहीत व कामाकरीता जागा उपलब्ध झालेली नाही अशा गावांची प्रशासकीय मान्यता रद्द करण्याचे प्रस्ताव सादर करण्याचे निर्देश देण्यात आले होते.त्यानुसार मौजे वांबोरी,ता.राहुरी,जि.अहमदनगर या गावाच्या सांडपाणी व्यवस्थापन प्रकल्प योजनेची प्रशासकीय मान्यता रद्द करण्याबाबत तसेच मौजे आष्टी,ता.परतुर,जि.जालना या गावाच्या सांडपाणी व्यवस्थापन प्रकल्प व्यवस्था योजनेचा समावेश नाबार्ड अर्थसहाय्यित ग्रामीण पायाभुत विकास निधी मालिका १९ (RIDF-XIX) मध्ये करण्याबाबतचा प्रस्ताव शासनास सादर केला आहे.याबाबत निर्णय घेण्याची बाब शासनाच्या विचाराधीन होती.

शासन निर्णय:-

ग्रामीण पायाभूत विकास निधी-१९(RIDF XIX) अंतर्गत राज्यातील ग्रामीण भागातील १५००० व त्यापेक्षा अधिक लोकसंख्या असलेल्या २८ गावांत सांडपाणी व्यवस्थापन प्रकल्प राबविण्यासाठी

रु.११२५८.३८ लक्ष एवढ्या प्रकल्प किंमतीस वाचा अनुक्रमांक १ येथील शासन निर्णयान्वये प्रशासकीय मान्यता प्रदान करण्यात आलेली होती. वाचा अनुक्रमांक १ येथील शासन निर्णयाच्या प्रपत्रातील अनुक्रमांक १६ येथील मौजे वांबोरी,ता.राहुरी,जि.अहमदनगर या गावांच्या सांडपाणी व्यवस्थापन प्रकल्पाची प्रशासकीय मान्यता खालील कारणास्तव रद्द करण्यात येत आहे.

अ.क्र.	गावांचे नाव	प्रकल्पाची ढोबळ किंमत (रु.लाखात)	प्रशासकीय मान्यता रद्द करण्याचे कारण
१	मौजे वांबोरी, ता.राहुरी, जि.अहमदनगर	३३४.६४	प्रकल्पाच्या कामाकरीता संबंधित ग्रामपंचायतीने जागा उपलब्ध करून दिलेली नाही.

०२. तसेच वाचा अनुक्रमांक १ येथील शासन निर्णयाच्या प्रपत्रातील अनुक्रमांक १० मौजे मुरबाड, ता.मुरबाड,जि.ठाणे या गावाच्या सांडपाणी व्यवस्थापन प्रकल्पाची प्रशासकीय मान्यता वाचा अनुक्रमांक ४ अन्वये खालीलप्रमाणे रद्द करण्यात आलेली आहे.

अ.क्र.	गावांचे नाव	प्रकल्पाची ढोबळ किंमत (रु.लाखात)	प्रशासकीय मान्यता रद्द करण्याचे कारण
१	मौजे मुरबाड, ता.मुरबाड, जि. ठाणे	६०१.३४	मुरबाड ग्रामपंचायतीचे रुपांतर नगरपंचायतीमध्ये करण्याचा धोरणात्मक निर्णय शासनाने घेतला असून त्यानुसार दिनांक ११ मार्च, २०१५ रोजी मुरबाड नगरपंचायत अस्तित्वात आली आहे.

०३. नाबार्ड अर्थसहाय्यीत ग्रामीण पायाभूत विकास निधी मालिका १९ (RIDF XIX) अंतर्गत मौजे आष्टी,ता.परतुर,जि.जालना या गावाच्या सांडपाणी व्यवस्थापन प्रकल्पाचा समावेश करण्यास याद्वारे मंजूरी देण्यात येत आहे. मौजे आष्टी,ता.परतुर,जि.जालना या गावाच्या सांडपाणी व्यवस्थापन कामासाठी रु.४,१६,९०,५००/-एवढ्या किंमतीची तांत्रिक मंजूरी मुख्य अभियंता,महाराष्ट्र जीवन प्राधिकरण, औरंगाबाद यांनी दिनांक ३१/०५/२०१७ अन्वये प्रदान केली आहे. सबब, नाबार्ड अर्थसहाय्यीत ग्रामीण पायाभूत विकास निधी मालिका १९ (RIDF XIX) अंतर्गत मौजे आष्टी,ता.परतुर,जि.जालना या गावाच्या सांडपाणी व्यवस्थापन प्रकल्प राबविण्यासाठी रु.४१६.९१ लक्ष एवढ्या प्रकल्प किंमतीस वाचा अनुक्रमांक १ येथील शासन निर्णयातील अटी व शर्तीस अधीन राहून प्रशासकीय मान्यता खालीलप्रमाणे प्रदान करण्यात येत आहे.

अ.क्र.	गावाचे नाव	तालुका	जिल्हा	सांडपाणी प्रक्रीया केंद्रासाठी वापरण्यात येणारे तंत्रज्ञान	प्रकल्पाची ढोबळ किंमत(९% E&P Charges) (रु.लक्ष)
१.	आष्टी	परतुर	जालना	SBT	४१६.९१

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८०८१६३०४८३६२८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चं.कृ.मोरे)
(अवर सचिव, महाराष्ट्र शासन)

प्रत,

१. मा.राज्यपाल यांचे सचिव
२. मा.मुख्यमंत्री यांचे सचिव
३. मा.मंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
४. मा.राज्यमंत्री (पाणी पुरवठा व स्वच्छता) यांचे खाजगी सचिव, मंत्रालय, मुंबई
५. मुख्य सचिव, मंत्रालय, मुंबई
६. प्रधान सचिव (पाणी पुरवठा व स्वच्छता), पाणी पुरवठा व स्वच्छता विभाग, मुंबई
७. सचिव (ग्रामविकास व पंचायतराज), ग्रामविकास व जलसंधारण विभाग, मुंबई
८. सदस्य सचिव, महाराष्ट्र जीवन प्राधिकरण, मुंबई
९. विभागीय आयुक्त, (सर्व)
१०. महासंचालक, माहिती व जनसंपर्क महासंचालनालय, मंत्रालय, मुंबई
११. मुख्य कार्यकारी अधिकारी, जिल्हा परिषद, (सर्व)
१२. संचालक, लेखा व कोषागारे, मुंबई
१३. संचालक, पाणी व स्वच्छता सहाय्य संस्था, नवी मुंबई
१४. प्रबंधक, नाबार्ड, पुणे
१५. वित्त विभाग, मंत्रालय, मुंबई

१६. नियोजन विभाग, मंत्रालय, मुंबई

१७. सर्व कार्यासने, पाणी पुरवठा व स्वच्छता विभाग, मुंबई

१८. निवड नस्ती (पापु-१६)